

డ్రైయిన్ పవర్



ఇక మురుగు నీటి నుంచి విద్యుత్!

ఎన్టీటీపీఎస్‌కు శుద్ధి చేసిన మురుగునీరు

ప్రతిఫలంగా యూజర్ చార్జీ వసూలు

- గుర్తించిన ప్రాంతాల్లో చెత్తకు యూజర్ చార్జీ
- చెత్త చార్జీలతో పారిశుధ్య సామగ్రి కొనుగోళ్లు
- బెజవాడలో రూ.500కోట్లతో అభివృద్ధి పనులు
- నగర కమిషనర్ ప్రసన్న వెంకటేష్ వెల్లడి



చెత్తతో పాటు మురుగునీటి నుంచి కూడా

ఆదాయాన్ని ఆర్జించడంపై విజయవాడ

నగర పాలక సంస్థ అధికారులు దృష్టి

పెట్టారు. నగరంలో మురుగు నీటిని శుద్ధి

చేసి, ఆ నీటిని ఇబ్రహీంపట్నంలోని

ఎన్టీటీపీఎస్‌కు సరఫరా చేస్తారు. శుద్ధి

చేసిన మురుగునీటి నుంచి లక్షకొ

విద్యుత్తును తయారు చేస్తారు. ప్రతిఫలంగా

వీఎంసీకి ఎన్టీటీపీఎస్ యూజర్ చార్జీలను

చెల్లిస్తుంది. ఈ విధానం ద్వారా

మురుగునీటిని శుద్ధి చేసినందుకు అయ్యే

ఖర్చులో సగం వరకు రాబట్టుకోవచ్చని

వీఎంసీ అధికారులు భావిస్తున్నారు. ఇక

నగరంలో ఎంపిక చేసిన ప్రాంతాల నుంచి

చెత్త సేకరణకు యూజర్ చార్జీలను వసూలు

చేసి, వచ్చిన ఆదాయాన్ని పారిశుధ్య


పరికరాలకు, సిబ్బంది సంక్షేమానికి

వినియోగించనున్నట్లు నగర కమిషనర్

ప్రసన్న వెంకటేష్ తెలిపారు.

విట్టి నగర్, సెప్టెంబరు 12 : విజయవాడ నగరం నలుమూలల నుంచి వచ్చే మురుగు నీటి నుంచి ఆదాయాన్ని రాబట్టడంపై నగర పాలక సంస్థ దృష్టి సారించింది. నగరంలో మురుగు నీటిని శుద్ధి చేసి, ఆ నీటిని ఎన్టీటీపీఎస్‌లో విద్యుత్ తయారీకి వినియోగిస్తారు. విజయవాడ మున్సిపల్ కార్పొరేషన్ పరిధిలోని జక్కంపూడి హౌసింగ్ కాలనీ, రామలింగేశ్వర నగర్, సింగనగర్, ఆటోనగర్ ప్రాంతాల్లో మురుగునీటిని శుద్ధి చేసే ప్లాంట్ (ఎస్‌టీపీ)లు నాలుగు ఉన్నాయి. నగరవ్యాప్తంగా తయారయ్యే మురుగునీరు స్టాం వాటర్ డ్రైయిన్ల ద్వారా ఈ నాలుగు ఎన్టీపీలకు చేరుతుంది. ఇలా రోజుకు నగరం నుంచి 135 మిలియన్ లీటర్ల మురుగునీరు నాలుగు ప్లాంట్‌లకు వెళుతుంది. ఈ ప్లాంట్‌లో శుద్ధి చేసిన నీటి నుంచి 65ఎంఎల్‌డీ వరకు ఇబ్రహీంపట్నంలోని నార్తతాతారావు థర్మల్ పవర్ స్టేషన్‌కు పంపుతారు. మిగిలిన నీటిని నగరంలోని ఉద్భావనవలకు పంపుతారు. కాలవ్యవసాయంపై మండలి నిబంధనల ప్రకారం వీఎంసీ పరిధిలో తయారయ్యే మురుగునీటిలో సుమారు 65 ఎంఎల్‌డీ నీటిని తీసుకొని విద్యుత్ తయారు చేయాలి ఉంది. అయితే శుద్ధి చేసిన నీటిని ఎన్టీటీపీఎస్‌కు సరఫరా చేసేందుకు జక్కంపూడి కాలనీ నుంచి ఇబ్రహీంపట్నం వరకు సుమారు 20 కిలోమీటర్ల

పొడవునా పైపులైన్ వేయాల్సి ఉంటుంది. దీనికి సుమారు రూ.100 కోట్ల వరకు ఖర్చవుతుందని అంచనా. ఈ పైపులైను వీఎంసీ వేస్తుందా? లేక ఎన్టీటీపీఎస్ వేస్తుందా? అనే దానిపై స్పష్టత రావాల్సి ఉంది. ఎన్టీటీపీఎస్‌కు శుద్ధి చేసిన మురుగునీటిని సరఫరా చేసేసేందుకు వారి నుంచి వీఎంసీ యూజర్ చార్జీల రూపంలో ఆదాయం ఆర్జిస్తుంది.



చెత్తసేకరణపై అవగాహన కల్పిస్తాం

తడి-పొడి చెత్త విడదీయటంపై ప్రజల్లో చైతన్యం తెచ్చేందుకే చెత్తపై యూజర్ చార్జీ వసూలు చేయనున్నట్లు నగర కమిషనర్ ప్రసన్న వెంకటేష్ తెలిపారు. యూజర్ చార్జీ నామమాత్రంగా రూ.50 వసూలు చేసేందుకు వీఎంసీ నిర్ణయించింది. ప్రజలు ఇంటికి వచ్చే కార్డుకులకు చెత్తను తడి-పొడి చెత్తగా విడదీసి ఇస్తే రూ.50, ఒకే బుట్టలో కలిపి ఇస్తే రూ.100 వసూలు చేయనున్న విషయం విడితేమ. ప్రజల్లో పారిశుధ్యంపై అవగాహన కల్పించి మార్పు తీసుకొచ్చేందుకే వీఎంసీ ఈ ప్రయత్నం చేస్తున్నట్లు కమిషనర్ చెబుతున్నారు. గుర్తించిన ప్రాంతాల్లో మాత్రమే ముందుగా యూజర్ చార్జీలు వసూలు చేస్తామన్నారు. ఇలా వసూలు చేసిన సొమ్మును పారిశుధ్య సామాగ్రి కొనుగోలుకు.. పారిశుధ్య కార్డుకుల సంక్షేమానికి వినియోగించనున్నట్లు తెలిపారు. ఈ సొమ్మును ప్రత్యేక ఆకౌంట్ ఏర్పాటు చేసి, వినియోగిస్తారు. చెత్త సేకరణకు రూ.2 కోట్లతో అధునాతన సీవేజీ వాహనాలను కొనుగోలు చేశారు.

మచిలీపట్నంలో మెడికల్ కాలేజీ

రూ. 550 కోట్లతో ప్రభుత్వ వైద్య కళాశాల నిర్మాణానికి పరిపాలనామోదం

(ఆంధ్రజ్యోతి, విజయవాడ) : జిల్లా కేంద్రమైన మచిలీపట్నంలో మెడికల్ కాలేజీ నిర్మాణానికి కేంద్ర, రాష్ట్ర ప్రభుత్వాల నుంచి గ్రీన్ సిగ్నల్ లభించింది. రూ.550 కోట్ల అంచనా వ్యయంతో ఈ కొత్త వైద్య కళాశాలను నిర్మించేందుకు రాష్ట్ర ప్రభుత్వం పరిపాలనాసరమైన ఆమోదం తెలిపింది. ఈ మేరకు రాష్ట్ర వైద్య ఆరోగ్యశాఖ ప్రత్యేక ప్రధాన కార్యదర్శి డాక్టర్ కె.జవహర్‌రెడ్డి శనివారం ఉత్తర్వులు విడుదల చేశారు. కళాశాల నిర్మాణం పూర్తయితే జిల్లాకు అదనంగా మరో 150 ఎంబీబీఎస్ సీట్లు అందుబాటులోకి వస్తాయి. రాష్ట్రంలోని ప్రతి పార్లమెంటరీ నియోజకవర్గంలో మెడికల్ కళాశాలను ఏర్పాటు చేయడానికి ప్రభుత్వం నిర్ణయం తీసుకున్న సంగతి తెలిసిందే. ఇందులో భాగంగా మచిలీపట్నంలో మెడికల్ కాలేజీని నిర్మించేందుకు రాష్ట్ర ప్రభుత్వం ప్రతిపాదనలు పంపింది. కొత్త కాలేజీలను మంజూరు చేయడానికి భారత వైద్య మండలి మొదట్లో నిరాకరించినప్పటికీ.. ఆ తర్వాత సీఎస్ఎస్ స్కీం కింద ప్రాజెక్టు వ్యయంలో కేంద్ర ప్రభుత్వం 60 శాతం, రాష్ట్ర ప్రభుత్వం 40 శాతం నిధులను భరించే ప్రాతిపదికన ఆమోదం తెలిపింది. ఇప్పటికే మచిలీపట్నంలోని ఎన్.జి.రంగా వ్యవసాయ పరిశోధన క్షేత్రంలో 26 వకరాల భూమిని సేకరించారు. ఆటంకాలు లేకుండా పనులు సాగిపోతే అతి త్వరలోనే బందరువాసుల చిరకాల వాంఛ నెరవేరనుంది.

● **ముఖ్యమంత్రికి కృతజ్ఞతలు : బాలశౌరి**

జిల్లావాసుల చిరకాల స్వప్నమైన వైద్య కళాశాలను మచిలీపట్నంలో నెలకొల్పడానికి ప్రభుత్వం రూ.550 కోట్ల నిధుల విడుదలకు పరిపాలన అనుమతులు మంజూరు చేయడం వల్ల ఎంపీ బాలశౌరి హార్ద్ర వ్యక్తం చేశారు. జిల్లా కేంద్రంలో మెడికల్ కాలేజీ లేదనే విషయాన్ని ముఖ్యమంత్రి దృష్టికి తీసుకువెళ్లినప్పుడు ఆయన వెంటనే స్పందించి మెడికల్ కాలేజీని మంజూరు చేశారంటూ, మచిలీపట్నంవాసుల కల నిజం చేయడానికి కృషి చేసిన ముఖ్యమంత్రికి కృతజ్ఞతలు తెలియజేశారు. ఈ వైద్య కళాశాల నిర్మాణానికి కేంద్ర, రాష్ట్ర ప్రభుత్వాలు 60:40 నిష్పత్తిలో నిధులు భరించనున్నందున కేంద్రం నుంచి సకాలంలో సక్షమంగా నిధులు రాబట్టడానికి కృషి చేస్తానన్నారు.

ధైర్యముంటే రాజీనామాలు చేయండి

తుళ్ళూరు, మంగళగిరి, తాడేపల్లి, తాడికొండ సెప్టెంబరు 12 (ఆంధ్రజ్యోతి) : అమరావతిని ఏతైక రాజధానిగా కొనసాగించాలని డిమాండ్ చేస్తూ రాజధాని ప్రాంత రైతులు, మహిళలు, కులీలు చేస్తున్న ఆందోళనలు శనివారం 270వ రోజుకు చేరాయి. మండడం, వెలగపూడి, ఎర్రబాలెం, కృష్ణాయపాలెం, అనంతవరం, పెదపరిమి గ్రామాల్లో రైతులు నిరసన ప్రదర్శనలు

నిర్వహించారు. ఈ సందర్భంగా రైతులు మాట్లాడుతూ, గుంటూరు, కృష్ణా వైసీపీ ఎమ్మెల్యేలు సీఎం జగన్ ముందు డూడూ బసవన్నల్లా వ్యవహరిస్తున్నారని ఆరోపించారు. ధైర్యముంటే అమరావతి ఎజెండాగా రాజీనామా చేయండి అంటూ రాజధాని రైతులు నవ్వాలు విసిరారు. ఎంపీ రఘురామకృష్ణరాజు చిత్రపటానికి ఉద్ధండ్రాయునిపాలెం, రాయపూడి దళిత, మైనార్టీ రైతులు, కులీలు పాల్గొనిపెక

నిర్వహించారు. వైసీపీ నేతల తీరును నిరసిస్తూ తుళ్ళూరు రైతులు, మహిళలు గాలిపటాలు ఎగురవేశారు. అమరావతితోనే రాష్ట్రానికి వెలుగుంటూ 'అమరావతి వెలుగు' కార్యక్రమాన్ని నిర్వహించి మహిళలు ఇళ్ల ముందు డిపొలు వెలిగించి నిరసనలు తెలిపారు. ఒకే రాష్ట్రం, ఒకే రాజధాని నినాదంతో తాడేపల్లి మండలం పెనుమాక, తాడికొండ మండలం పొన్నకల్లు, మోతడక గ్రామాల్లో నిరసనలు కొనసాగాయి.

- వైసీపీ ఎమ్మెల్యేలకు రైతుల సవాల్
- 270వ రోజు కొనసాగిన ఆందోళనలు



మండడంలో నిరసనలు

అలా... సాగాలి!

నిరంతర నదీ ప్రవాహమే భూగర్భ జలాలకు మేలు

- గడచిన ఏడాది ఫలితాలను చూసిన అధికారులు
- కృష్ణానదిలో నెల రోజులు ప్రవహించిన వరద నీరు
- బ్యారేజీకి దిగువన ఆరు మీటర్లు
- పెరిగిన భూగర్భ జలాలు
- తాజాగా 2.62 లక్షల క్యూసెక్కుల ఇన్ స్టాల్
- అవుట్ ఫ్లో 1.83 లక్షల క్యూసెక్కులు

ఆంధ్రజ్యోతి, విజయవాడ : వర్షాకాలం వచ్చిందంటే ప్రకాశం బ్యారేజీకి వరద రావడం ఖాయం. ఈ వరదలు వచ్చిన ప్రతిసారి తోట్లకు ప్రాంతాల ప్రజలు తక్కుబట్టు నర్దుకోవడం రివాజు. అయితే ఈ వరదల వల్ల జరిగే మేలు కూడా ఎక్కువే. దీని ప్రభావం భూగర్భ జలాలపై పడుతుంది. కృష్ణానది పరివాహక ప్రాంతంలో బ్యారేజీ నుంచి దిగువకు వెళ్లే కొద్ది ఉష్ణు నీటి లభ్యత ఎక్కువ. సముద్ర తీర ప్రాంత గ్రామాల్లో అయితే ఎక్కడ బావి తవ్వినా ఉష్ణు నీరే ఉండి వస్తోంది. ప్రకాశం బ్యారేజీకి ఏడాదికి రెండు, మూడుసార్లు చుట్టం చూపులా వరదలు వచ్చి ఆగిపోతున్నాయి. ఆ తర్వాత నదీ పరివాహక ప్రదేశమంతా ఇసుక తిన్నెలతో కనిపిస్తోంది. దీనివల్ల ఎలాంటి ఉయోగం లేదని జలవనరుల శాఖ అధికారులు అభిప్రాయపడుతున్నారు. బ్యారేజీకి కొద్దిరోజుల త్రితం వరకు వరదలు కొనసాగాయి. రెండు రోజులుగా ఎగువ ప్రాజెక్టుల నుంచి నీటిని విడుదల చేస్తుండడంతో మళ్లీ వరద వస్తోంది. ప్రస్తుతం ఎగువ ప్రాజెక్టులు, వాగుల నుంచి 2,62,88 క్యూసెక్కుల నీరు వస్తోంది. బ్యారేజీలోని 50గేట్లను నాలుగు అడుగులు, మరో 20 గేట్లను మూడు అడుగులు ఎత్తారు. వాటి ద్వారా లక్షా85వేల 500 క్యూసెక్కుల నీటిని దిగువకు విడుదల చేస్తున్నారు. ఈ నీరంతా చివరకు సముద్రంలోకి చేరుతోంది. వరద నీరు కొన్ని రోజులపాటు ప్రవహించడం వల్ల భూగర్భ జలాలు పెరగడంతోపాటు



భూమిలో ఉన్న లవణ శాతం కూడా తగ్గుముఖం పడుతుందన్నది జలవనరుల శాఖ అధికారులు అభిప్రాయం.

● **నిరంతరం ప్రవహిస్తే..**

బ్యారేజీకి వరద వచ్చిన ప్రతిసారి లక్షలాది క్యూసెక్కుల నీరు దిగువకు వృధాగా పోతోంది. ఇదంతా చివరకు సముద్రంలోకి చేరుతోంది. ఒకేసారి వరద వచ్చి, ఆగిపోవడం కంటే నిరంతరంగా నీరు ప్రవహించడం వల్ల భూగర్భ జలాలకు మేలు కలుగుతోందని జలవనరుల శాఖ అధికారులు అభిప్రాయపడుతున్నారు. గడచిన ఏడాది ఆగస్టు నెలలో ఎనిమిది లక్షల క్యూసెక్కుల వరకు వరద వచ్చింది. సుమారు నెల రోజులపాటు బ్యారేజీ నుంచి నీరు దిగువకు విడుదలైంది. ఆ నీరు పరివాహక ప్రాంతంలో నిరంతరంగా ప్రవహించడం వల్ల భూగర్భ జలాల స్థాయి ఆరు మీటర్ల వరకు పెరిగిందని అధికారులు చెబుతున్నారు. వరద నీరు ఒక్కసారి వచ్చి, ఆగిపోవడం కంటే నిరంతరం ప్రవహిస్తుండడమే మేలని అభిప్రాయపడుతున్నారు. సదితో నీరు ఎక్కువ రోజులు నిల్వ ఉండడం వల్ల అవనిగడ్డ, ఇతర లంక ప్రాంతాల వద్ద భూమిలో ఉన్న లవణ శాతం తగ్గుతుందని చెబుతున్నారు.

467 కొత్త కేసులు

- మరో ఐదుగురు బాధితులు మృతి
- ఆసుపత్రుల నుంచి 403 మంది డిశ్చార్జ్

(ఆంధ్రజ్యోతి, విజయవాడ) : తగ్గుముఖం పట్టించనుకుంటున్న కరోనా మళ్లీ విజృంభిస్తోంది. జిల్లాలో మొత్తం పాజిటివ్ కేసులు ఇప్పటికే 20 వేలు దాటిపోగా, శనివారం కొత్తగా మరో 467 మందికి వైరస్ సోకింది. కొవిడ్ ఆసుపత్రుల్లో చికిత్స పొందుతూ మరో ఐదుగురు బాధితులు మరణించారు. కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 20,877కు పెరిగాయి. కరోనా మరణాల సంఖ్య అధికారికంగా 342కు చేరుకుంది. గడచిన 24 గంటల్లో కొవిడ్ ఆసుపత్రుల్లో చికిత్స పొందుతున్న బాధితుల్లో 403 మంది వ్యాధి నుంచి కోలుకుని ఇళ్లకు చేరుకున్నారు. ఇంకా 3,068 మంది బాధితులు ఆసుపత్రుల్లో చికిత్స పొందుతున్నారు.

కంట్రోల్లోకి వస్తోంది

అక్కిబిరు ఆఖరుకు కరోనా ఇంకా తగ్గొచ్చు

- మరణాలను తగ్గించేందుకు చర్యలు
- కరోనా బాధితులకు మెరుగైన వైద్యసేవలు
- ప్రైవేటు ఆసుపత్రులపై ఫిర్యాదులకు టోల్‌ఫ్రీ నెంబరు
- ‘ఆంధ్రజ్యోతి’తో డీఎంహెచ్‌వో టీవీఎస్ఎస్ శాస్త్రి

(ఆంధ్రజ్యోతి, విజయవాడ)

జిల్లాలో కరోనా వైరస్ వ్యాప్తి క్రమంగా కంట్రోల్లోకి వస్తోందని జిల్లా వైద్య ఆరోగ్యశాఖ అధికారి డాక్టర్ టీవీఎస్ఎస్ శాస్త్రి తెలిపారు. ‘రాష్ట్రంలో మిగిలిన జిల్లాల్లో వేలలో కరోనా కేసులు సమాధిపడుతున్నాయి. మన జిల్లాలో ప్రతిరోజూ 800 నుంచి 500 లోపే కొత్త కేసులు వస్తున్నాయి. కరోనా సామాజిక వ్యాప్తి దశకు చేరుకుందనుకున్న సమయంలో కూడా మన దగ్గర కేసులు పెరగలేదు. అంటే వైరస్ ఉధృతి తీవ్రస్థాయి (షీట్స్)కి వచ్చిన తర్వాత కొంతకాలంపాటు సమాంతరంగా వెళ్తుంది. ఆ తర్వాత క్రమంగా కంట్రోల్లోకి వస్తుంది. ప్రస్తుతం మనం రెండో దశలో ఉన్నాం. ఆక్సిబిరు ఆఖరుకు జిల్లాలో వైరస్ వ్యాప్తి ఇంకా తగ్గుముఖం పట్టి, కంట్రోల్లోకి వస్తుందని భావిస్తున్నాం..’ అని వివరించారు. ఇటీవలే డీఎంహెచ్‌వోగా బాధ్యతలు చేపట్టిన శాస్త్రి ‘ఆంధ్రజ్యోతి’కిచ్చిన ప్రత్యేక ఇంటర్వ్యూలో కొవిడ్ వ్యాప్తి పై పలు అంశాలను ప్రస్తావించారు.

?: పాజిటివ్,తో కాంటాక్ట్ అయినవారిని క్వారంటైన్‌కు తరలించడం లేదనే ఫిర్యాదులున్నాయి

● పాజిటివ్‌గా నిర్ధారణ అయినవారిని అవసరాన్ని బట్టి ఆసుపత్రులకు తరలించడం, ప్రైవేట్, సెకండరీ కాంటాక్ట్‌ను గుర్తించి, వారికి పరీక్షలు నిర్వహించడం, క్వారంటైన్ సెంటరుల్లో ఉంపడమనే నిబంధన అమలులోనే ఉంది. అయితే ఈ ప్రక్రియ కొంత నెమ్మదిచిన మాట వాస్తవమే. దీనిని వేగవంతం చేయాలని ఉన్నతాధికారుల నుంచి కూడా ఆడికాలు వచ్చాయి.

?: వైరస్ ఇప్పుడు పల్లెలకూ విస్తరిస్తోంది కూా?

● లాక్‌డౌన్ కారణంగా ఎక్కడివారు అక్కడే ఉండడంతో మొదటి రెండు నెలల్లో వైరస్ పల్లెలకు పాకలేదు. నడలించిన తర్వాత ప్రజారవాణా వ్యవస్థ అందుబాటులోకి రావడంతో రాకపోకలు పెరిగాయి. దీంతో సహజంగానే వైరస్ పల్లెలకూ విస్తరిస్తోంది. వాస్తవానికి వైరస్ పల్లెలకు విస్తరించిన తర్వాత నుంచే ప్రజల్లో ఇమ్మ్యూనిటీ అభివృద్ధి చెంది నెమ్మదిగా వైరస్ కంట్రోల్ అవుతోంది. అలాగని ప్రజలు ఇప్పుడుచ్చినట్లు తిరుగుతామంటే కుదరదు. ప్రజలందరూ మాస్కులు ధరించే బయటకు రావాలి. నిబంధనలు పాటించాల్సింది.

?: కరోనా సోకిన వారిని హోం ఇంటిలేషన్లో ఉంచడానికి కారణాలెవటి?

● జిల్లాలో కరోనా బాధితుల ట్రీసింగ్, టెస్టింగ్, ట్రీటింగుంటే.. ఇలా ప్రతిదానిని పర్యవేక్షించేందుకు కమిటీలను నియమించాం. బాధితుల లక్షణాలు, ఆరోగ్య పరిస్థితులను బట్టి వారిని ఆసుపత్రికి తరలించాలా? హోం ఇంటిలేషన్‌లో ఉంచాలా? అనే నిర్ణయం డిప్యూటీ కమిటీ తీసుకుంటుంది. అత్యవసర చికిత్స అవసరమైనవారిని వెంటనే ఆసుపత్రికి తరలిస్తారు. ఆసుపత్రిలో మెరుగైన వైద్యసేవలందించడంతోపాటు తగిన సౌకర్యాలను సమకూర్చి బాధ్యతలను ఆయో కొవిడ్ ఆసుపత్రుల నూపరించేదెండ్లట్లు చూసుకుంటారు.

?: ప్రైవేట్ కొవిడ్ ఆసుపత్రుల్లో అధిక ఫీజులపై ఫిర్యాదులు వస్తున్నాయి కూడా

● జిల్లాలో ప్రైవేట్ కొవిడ్ సెంటర్లను హెచ్చుగా మూయించేశాం. ప్రస్తుతం ప్రభుత్వ ఆసుపత్రులు పొందిన కొన్ని ప్రైవేట్ ఆసుపత్రుల్లో మాత్రమే వైద్యసేవలందిస్తున్నారు. జీవో నెంబరు 77 ప్రకారం ప్రభుత్వం నిర్దేశించిన ధరలను మాత్రమే వారు వసూలు చేయాలి. ఆ పట్టికను అందరికీ కనబడేలా ప్రదర్శించాలి. ప్రదర్శించడం లేదని నిర్దిష్టమైన ఫిర్యాదులు వస్తే ఆయో ఆసుపత్రుల యాజమాన్యాలకు నోటీసులు జారీ చేసి తగ్గ చర్యలు తీసుకుంటాం. ఇందుకు త్వరలోనే ఒక టోల్‌ఫ్రీ నెంబరును అందుబాటులోకి తీసుకువస్తాం.

?: కిట్ల కొరత కారణంగా పరిమితంగా పరీక్షలు నిర్వహిస్తున్నారనే విమర్శలున్నాయి?

● కిట్ల కొరత సమస్య లేదు. జిల్లావ్యాప్తంగా ప్రతిరోజూ ఐదు వేల మందికి పైగా ఆసుపానితులకు కరోనా నిర్ధారణ పరీక్షలు చేస్తున్నాం.

?: మరణాల సంఖ్య పెరుగుతోంది కూడా

● వృద్ధులు, దీర్ఘకాలిక వ్యాధిగ్రస్తులు కరోనా బారినపడితే ఒకటి, రెండు రోజుల్లో పరిస్థితి సీరియస్‌గా మారిపోవచ్చు. ఆసుపత్రులకు తీసుకువెళ్లడంలో జాప్యం వల్ల కూడా కొందరు మరణిస్తున్నారు. కారణాల్లేవైనా జిల్లాలో కరోనా మరణాలను బాగా తగ్గించేందుకు జిల్లా అధికార యంత్రాంగం కృషి చేస్తోంది.

విగ్రహ ధ్వంసంపై ఆగ్రహం

- టీడీపీ, బీజేపీ, జనసేన నిరసన
- ఇద్దరు నిందితుల అరెస్టు -6లో..



పాక్షికంగా ధ్వంసమైన హోరురాజు విగ్రహం

